



2024-01-08 දින පැවැත්වූ අමාත්‍ය මණ්ඩල  
යෝග්‍යතා මණ්ඩලයේ සිරසු

**01. මූදල් කොමිෂන් සභාව විසින් 2024 වර්ෂයට අදාළව ගරු ජනාධිපතිත්වා  
වෙත ඉදිරිපත් කරන ලද නිරදේශ**

රට තුළ තුළින ප්‍රාදේශීය සංවර්ධනයක් ඇති කර ගැනීම අරමුණු කරගෙන පලාත් සභා සඳහා අවශ්‍ය වන සම්පත් ප්‍රමාණය තක්සේරු කිරීමන්, ජාතික අයවුදෙන් පලාත් සභා වෙත වෙන් කෙරෙන ප්‍රතිපාදන වධාන් අර්ථාත්විත ලෙස පලාත් සභාවලට ලබා දීම සඳහා නිරදේශ ඉදිරිපත් කිරීමන් සඳහා ආස්ථිවුතුම ව්‍යවස්ථාවේ 154ඡ(7) අනුව්‍යවස්ථාව යටතේ මූදල් කොමිෂන් සභාව ස්ථාපිත කර ඇත. එම කොමිෂන් සභාව විසින් 2024 වර්ෂයට අදාළව ගරු ජනාධිපතිත්වා වෙත ඉදිරිපත් කරන ලද පහත සඳහන් නිරදේශ සඳහා අමාත්‍ය මණ්ඩලයේ අනුමැතිය ලබා දෙන ලදී.

- \* 2024 වර්ෂය සඳහා පලාත් ප්‍රාග්ධන හා ප්‍රනාට්‍රවර්තන අවශ්‍යතා තක්සේරු කිරීම සම්බන්ධයෙන් වන නිරදේශ.
- \* 2024 වර්ෂය සඳහා රජයේ ප්‍රජා පලාත් සභා අතර වෙන් කර දීම සම්බන්ධයෙන් වන නිරදේශ.
- \* පලාත් සභා සඳහා වධාන් අර්ථාත්විත පරිදි සම්පත් වෙන් කර දීම හා එකී සම්පත් කාර්යක්ෂම ලෙස ගොනු ගැනීම සම්බන්ධයෙන් වන ප්‍රතිපත්තිමය නිරදේශ.

එමෙන්ම, 2024 වර්ෂයට අදාළව මූදල් කොමිෂන් සභාව විසින් ඉදිරිපත් කරනු ලැබේ ඇති එම කොමිෂන් සභාවේ නිරදේශ සහිත වාර්තාව ආස්ථිවුතුම ව්‍යවස්ථාවේ 154ඡ(7) අනුව්‍යවස්ථාවේ විධිවිධාන පරිදි පාර්ලිමේන්තුව වෙත ඉදිරිපත් කිරීම සඳහා ද අමාත්‍ය මණ්ඩලයේ අනුමැතිය ලබා දෙන ලදී.

**02. අනුරාධපුර මහා විභාර සංවර්ධන සැලැස්ම**

අනුරාධපුර මහා විභාරය මූලික ප්‍රාග්ධන අත්‍යුත්‍ය ප්‍රාග්ධන ප්‍රාග්ධන සැලැස්ම විවෘත වෙනාකම් සංඛ්‍යා පරිග්‍රයක් වන බැවින්, අනුරාධපුර මහා විභාරයේ ගැවීජය හා සංරක්ෂණ කටයුතු විධිමත්ව හා නිශ්චිත කාලරාමුවක් තුළ ත්‍රියාන්තක කිරීමේ අවශ්‍යතාව හඳුනාගනු ලැබේ ඇත. ඒ අනුව, මහා විභාරය ගැවීජය, කැණීම හා සංරක්ෂණ ව්‍යාපෘතිය

ක්‍රියාත්මක කිරීම සම්බන්ධව ගරු ජනාධිපතිතුමාගේ අනුමත දීම මත පුරාවිද්‍යා ක්ෂේෂයේ ජාත්‍යන්තර අන්දකීම් සහිත ප්‍රවීණ විදේශීය විශේෂඥයෙකු වන මහාචාර්ය රෝඩින් කනින්හැම මහතා විසින් ව්‍යාපෘති වාර්තාවක් ඉදිරිපත් කර තිබේ. එකී ව්‍යාපෘති වාර්තාව මහින් 2024 වර්ෂයේ සිට 2029 වර්ෂය දක්වා වසර 06ක කාලයීමාවක් තුළ මෙම ව්‍යාපෘතිය ක්‍රියාත්මක කිරීමට යෝජනා කර ඇත. මහාචාර්ය රෝඩින් කනින්හැම මහතාගේ ව්‍යාපෘති වාර්තාව අනුව මහා විභාර ගවේෂණය, කැණීම හා සංරක්ෂණ කටයුතු, පුරාවිද්‍යා දෙපාර්තමේන්තුවේ හා මධ්‍යම සංස්කෘතික අරමුදලේ සංස්කෘති අධික්ෂණය යටතේ ජනාධිපති කාර්යාලය සහ බුද්ධිඛාසන, ආගමික සහ සංස්කෘතික කටයුතු අමාත්‍යාංශය විසින් ඒකාබද්ධව ක්‍රියාත්මක කිරීම පිළිස ගරු ජනාධිපතිතුමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

### 03. විද්‍යා හා කාක්ෂණ විශ්වවිද්‍යාලයක් ස්ථාපන කිරීම

නව විද්‍යාත්මක සොයා ගැනීම්, කාක්ෂණික නාවෝත්පාදන සහ කිරසර සංවර්ධනය යන තීරණාත්මක අංශවල නායකත්වය දීමට දක්ෂ වෘත්තිකයින් පරිසක් බිජි කිරීම සඳහා පදනම සකස් කිරීමේ අරමුණින් ඇළෙමිකා එක්සන් ජනපදයේ කිරීම්ත් විශ්වවිද්‍යාලයක සහාය ලබා ගනීමින් විද්‍යා හා කාක්ෂණ විශ්වවිද්‍යාලයක් පිහිටුවීමේ යෝග්‍යතාව හඳුනාගනු ලැබේ තිබේ. එවැනි විශ්වවිද්‍යාලයක් මහින් අනින්වීන ක්‍රමවේද උපයෝගී කර ගැනීමට, ගෝලිය අධ්‍යාපන සම්බන්ධතා පෝෂණය කිරීමට සහ පරෙශ්ඨ සහ සංවර්ධනය සඳහා මූලික පරිසරයක් ඇති කිරීමට තැකියාව ලැබෙනු ඇත. UC Berkeley, UC Riverside, UC Davis, University of Michigan යන විශ්වවිද්‍යාල ඇතුළුව හඳුනාගනු ලැබන විශ්වවිද්‍යාල කිහිපයක් අතුරින් එක් හමුල්කාරී විශ්වවිද්‍යාලයක් තෙවරා ගෙන එකී විශ්වවිද්‍යාලය සමඟ සහයෝගීතාවයෙන් යුතුව රාජ්‍ය-පොද්ගලික හමුල්කාරීන්වයක් වගයෙන් යෝජිත විද්‍යා හා කාක්ෂණ විශ්වවිද්‍යාලය ස්ථාපන කිරීම පිළිස ගරු ජනාධිපතිතුමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

### 04. නව ආයෝජන කළාප ස්ථාපනය කිරීම

අපනායන ඉලක්ක කරගත් ආර්ථිකයක් ගොඩනැගීම සඳහා රාජ්‍ය හා පොද්ගලික අංශ අතර ඒකාබද්ධ යාන්ත්‍රණයක් සකස් කිරීමේ අවශ්‍යතාව 2022 වර්ෂයේ අයවැය කාලානීදී අවධාරණය කරන ලදී. ඒ අනුව, පහත සඳහන් පරිදි නව ආයෝජන කළාප සංවර්ධනය කිරීමේ යෝග්‍යතාව හඳුනාගනු ලැබේ ඇත:

- \* උතුරු, නැගෙනහිර, වයඹ හා දකුණු පළාත් තුළ නව ආයෝජන කළාප ස්ථාපිත කිරීම.
- \* මාන්දුලම්, පරන්තන් රසායන ඉටු සමාගම් පරිග්‍රය සහ කන්කසන්තුරේ සිමෙන්ති සංස්ථා පරිග්‍රය පිහිටි ප්‍රදේශවල නව ආයෝජන කළාප ස්ථාපිත කිරීම.
- \* ඉරණවිල හා ත්‍රිකුණාමලය ප්‍රදේශවල නව ආයෝජන කළාප ස්ථාපිත කිරීම.
- \* බිංගිරිය හා හම්බන්තොට ආයෝජන කළාප තවදුරටත් පූජ්‍ය කිරීම.

යෝජන ආර්ථික කළාප ඇති කිරීම සඳහා අවශ්‍ය තාක්ෂණ සහාය ලබා දීමට ආයියානු සංවර්ධන බැංකුව එකඟතාව පළ කර තිබේ. ඒ අනුව, සුදුසු රාජ්‍ය-පෙළද්‍රලික හැඩාරිත්ව ආකෘතියක් පදනම් කර ගනිමින් එකී ආයෝජන කළාප සංවර්ධනය කිරීම පිළිස ආයෝජන ප්‍රවර්ධන අමාත්‍ය වශයෙන් ගරු ජනාධිපතිතුමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

#### 05. කසක්ස්ථානයේ අස්ථානා හි ශ්‍රී ලංකා තානාපති කාර්යාලයක් පිහිටුවීම

කසක්ස්ථානය සහ ශ්‍රී ලංකාව අතර පවතින රාජ්‍යතාන්ත්‍රික සබඳතා තවදුරටත් වර්ධනය කිරීමේ අරමුණින් කසක්ස්ථානයේ අස්ථානා හි ශ්‍රී ලංකා තානාපති කාර්යාලයක් පිහිටුවීම යෝගා බවට හඳුනා ගනු ලැබා ඇත. ආයියාවේ අන්තර් ක්‍රියා හා විශ්වාසය ගෞඩනැලුවීමේ පියවර පිළිබඳ සමුළු ලේකම් කාර්යාලය (CICA) කසක්ස්ථානයේ පිහිටුවීම සහ ශ්‍රී ලංකාව එම සමුළුවේ සාමාජිකයෙකු වීම මත මධ්‍යම ආයියානු කළාපය සමඟ සම්බන්ධවීම සඳහා ශ්‍රී ලංකාවට මහතු අවස්ථාවක් නිර්මාණය වී තිබේ. එමන්ම, කසක්ස්ථානයේ සිට ශ්‍රී ලංකාවට සිදු වන සංචාරක පැම්පිළිමිනි සැලකිය යුතු වර්ධනයක් පෙන්තුම් කරන බැවින් ශ්‍රී ලංකාවේ තානාපති කාර්යාලයක් අස්ථානාහි පිහිටුවීම, දෙරට අතර සංචාරක හා සංස්කෘතික සහයෝගිතාව තවදුරටත් ප්‍රවර්ධනය කිරීම සඳහා උපකාරී වනු ඇත. ඒ අනුව, යෝජිත ශ්‍රී ලංකා තානාපති කාර්යාලය කසක්ස්ථානයේ අස්ථානාහි ස්ථාපිත කිරීම පිළිස විදේශ කටයුතු අමාත්‍යතුමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

**06. විදේශයන්සි ශ්‍රී ලංකා දුතු මණ්ඩලය කාර්යාල නැවත වේච් කිරීම**

2021/2022 කාල පරිවිෂ්දය තුළ තාවකාලීකව වසා දමන ලද පහත සඳහන් ශ්‍රී ලංකා දුතු මණ්ඩලයන් නැවත වේච් කිරීමේ අවශ්‍යතාව හඳුනා ගනු ලැබේ:

- (i) සයිපුසයේ ශ්‍රී ලංකා කොන්සල් ජේනරාල් කාර්යාලය, නිකෝසියා.
- (ii) ඉරාකයේ බැගධිඩි ශ්‍රී ලංකා තානාපත්‍ර කාර්යාලය.
- (iii) ජර්මනියේ පුන්ක්රටවිසි ශ්‍රී ලංකා කොන්සල් ජේනරාල් කාර්යාලය.

ඒ අනුව, ඉහත සඳහන් ශ්‍රී ලංකා දුතු මණ්ඩලයන් නැවත වේච් කිරීම පිළිස විදේශ කටයුතු අමාත්‍යාංශය ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

**07. ශ්‍රී ලංකාවේ විදේශ කටයුතු අමාත්‍යාංශය සහ වර්ක්මෙනිස්තානයේ විදේශ කටයුතු අමාත්‍යාංශය අතර 2023 සිට 2025 දක්වා වන සහයෝගීතා වැඩිසටහන**

ශ්‍රී ලංකාවේ විදේශ කටයුතු අමාත්‍යාංශය සහ වර්ක්මෙනිස්තානයේ විදේශ කටයුතු අමාත්‍යාංශය අතර 2023 සිට 2025 වසර දක්වා වන කාලයේමාව සඳහා සහයෝගීතා වැඩිසටහන් ගිවිසුමක් අත්සන් කිරීමට දෙපාර්ශ්වය එකඟතාවකට පැමිණ ඇත. දෙරට අතර දේශපාලන, ආර්ථික සහ සංස්කෘතික සහයෝගීතාව ඇතුළු ද්විපාර්ශ්වක සඛ්‍යතා ප්‍රවර්ධනය කිරීම, ගක්නීමන් කිරීම සහ පූජල් කිරීම මෙන්ම, අනෙක්තා ගැටුව කෙරෙහි අවධානය යොමු කිරීම මෙම සහයෝගීතා වැඩිසටහන් පරමාර්ථයන් වේ. ඒ අනුව, ශ්‍රී ලංකාවේ විදේශ කටයුතු අමාත්‍යාංශය සහ වර්ක්මෙනිස්තානයේ විදේශ කටයුතු අමාත්‍යාංශය අතර යෝජිත සහයෝගීතා වැඩිසටහන ක්‍රියාත්මක කිරීම පිළිස විදේශ කටයුතු අමාත්‍යාංශය ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

08. ජපානයේ, වෝකියෝ - නාරීවා ගුවන්තොටුපොලෙහි දී සීමාසහිත ශ්‍රීලංකන් ගුවන් සමාගමේ ගුවන් යානා සඳහා බිම මෙහෙවර සේවා සපයා ගැනීම පිණිස වන කොන්ත්‍රාන්තුව පිරිනැමීම

ජපානයේ, වෝකියෝ - නාරීවා ගුවන්තොටුපොලෙහි දී සීමාසහිත ශ්‍රීලංකන් ගුවන් සමාගමේ ගුවන් යානා සඳහා බිම මෙහෙවර සේවා සැපයීම පිණිස පුදුසු සේවා සපයන්තොතු තෝරා ගැනීම සඳහා පිමිත ප්‍රාත්‍යන්තර ලංසු කැදිවීමේ ක්‍රමවේදය අනුගමනය කරමින් ලංසු කැදිවා ඇති අතර, ඒ සඳහා ලංසු 02ක් ලැබේ නිලධාරී. අමාත්‍ය මණ්ඩලය විසින් පන් කරන ලද ස්ථාවර ප්‍රසම්පාදන කමිටුවේ නිරද්‍යෝග පරිදි, සාරානුකූලව ප්‍රතිචාර දක්වන ලද අවම ලංසුව ඉදිරිපත් කර නිවූ International Air Cargo Terminal Co. Ltd. වෙත 2024-08-01 දින සිට 2027-07-31 දින දක්වා වෝකියෝ - නාරීවා ගුවන්තොටුපොලේ බිම මෙහෙවර සපයා ගැනීමේ කොන්ත්‍රාන්තුව ප්‍රධානය කිරීම පිණිස වරාය, නාවික හා ගුවන්සේවා අමාත්‍යත්වමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

09. කිලෝමීටර 100,000ක විකල්ප මාරුග, අනුරු මාරුග, රාමිය මාරුග පුනාරුස්ථාපනය කිරීම

මාරුග කිලෝමීටර 100,000ක වැඩසටහන යටතේ ආරම්භ කර ඇත්ත ඉදි කිරීම කටයුතු අන්තිවුවා ඇති මාරුග අනුරින් ආරක්ෂිතව ගමනාගමනයට පුදුසු පරිදි කිලෝමීටර 1,500ක් 2024 වර්ෂය තුළදී වැඩිදියුණු කිරීමට සැලසුම් කර ඇත. ඒ සඳහා වන සම්පූර්ණ පිරිවැය රුපියල් බිජියන 20ක් ලෙස ඇස්කමීන්තු කර ඇති අතර, 2024 වර්ෂයේ මාස හයක් (06) ඇතුළත වැඩ නිම කිරීමට යෝජිතය. ඒ අනුව, වර්ෂයේ මූල් මාස හයක (06) කාලයීමාව තුළ තෝරාගත් මාරුග ගමනාගමනයට පුදුසු තත්ත්වයට පන් කිරීම සඳහා වන වැඩසටහන ත්‍රියාන්තක කිරීම පිණිස ප්‍රවාහන හා මහාමාරුග අමාත්‍යත්වමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

10. 2023 විෂවරුග, අධ්‍යාපන අන්තරායදායක ඕනෑම වරුග (නැවු භාෂේ බැහැර කිරීම) පිළිබඳ නියෝග

විෂවරුග, අධ්‍යාපන අන්තරායදායක ඕනෑම වරුග ආදාපනතේ 77අ වගන්තියෙහි (6) උපවගන්තිය යටතේ ඕනෑම වරුග (6), බාශ්චියක් හෝ සැකසුමක් ඇතුළත නැවු භාෂේ බැහැර කිරීමේ ක්‍රමවේදය අධිකරණ සේවා කොමිෂන් සඟාවේ එකඟතාව ඇතිව නියෝග මතින් නියම කිරීමට අධිකරණ විෂයභාර අමාත්‍යවරයා වෙත බලත්ල පැවරී ඇත. නීතියේ

පරාමිතින්ට අනුකූලව ඔඩය, ද්‍රව්‍යය, භාණ්ඩ තොස් සැකසුම් නඩු භාණ්ඩ බැහැර කිරීමේ යාන්ත්‍රණය නියම කරමින් අංක 2360/21 දරන 2023-11-27 දිනැති අක්‍රී විශේෂ ගැසට නිවේදනය මහින් ප්‍රකාශයට පත් කරනු ලැබ ඇති, 2023 විෂවරිග, අධි. සහ අන්තරායදායක ඔඩය වරිග (නඩු භාණ්ඩ බැහැර කිරීම) පිළිබඳ නියෝග අනුමැතිය සඳහා පාර්ලිමේන්තුවට ඉදිරිපත් කිරීම පිශීස අධිකරණ, බන්ධනාගාර කටයුතු භා ආණ්ඩුකුම ව්‍යවස්ථා ප්‍රතිසංස්කරණ අමාත්‍යත්වමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

#### 11. වොරින්ටන් භෞක් පිටිය සංවර්ධනය කිරීමේ ව්‍යාපෘතිය

වොරින්ටන්හි පිහිටි කාන්තීම භෞක් ක්‍රිඩා-ගණයේ ඉදිකිරීම කටයුතු 2009 වර්ෂයේදී පිදු කර ඇති අතර, එම ක්‍රිඩා-ගණයේ තණ නීරුව කාලය ඉකුත් වීම භේත්තුවෙන් භා ප්‍රමාණය ඉක්මවා භාවිත කිරීම භේත්තුවෙන් ක්‍රිඩා කිරීමට තුළුසු තන්ත්වයට පත්ව නිලධාරී. එම ක්‍රිඩා-ගණය සඳහා කාන්තීම තණ නීරුවක් නොමිලයේ ලබා දීමට ආසියානු භෞක් සම්මේලනය එකඟතාව පළ කර ඇත. ඒ අනුව, වොරින්ටන් භෞක් ක්‍රිඩා පිටිය සඳහා අවශ්‍ය කාන්තීම තණ නීරුව ආසියානු භෞක් සම්මේලනය මහින් ලබා ගැනීමට සහ එම ක්‍රිඩා පිටිය ජාත්‍යන්තර ප්‍රමිතියට අනුව සංවර්ධනය කිරීම පිශීස ක්‍රිඩා භා යොවන කටයුතු අමාත්‍යත්වමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

#### 12. රජයේ සේවකයින්ට ගෙවන ජීවන වියදම දීමනාව ඉහළ දැමීම

2024 වර්ෂයේ අයවැය යෝජනා මහින් රාජ්‍ය සේවක ජීවන වියදම දීමනාව 2024 ජනවාරි මාසයේ සිට රුපියල් 10,000/-කින් ඉහළ දැමීමටත්, එම දීමනාව 2024 අප්‍රේල් මාසයේ සිට ලබා දීමටත් රජය සැලසුම් කර තිබුණි. පවත්නා දූෂ්කර ආර්ථික වාත්‍යවරණය භේත්තුවෙන් එම දීමනාවෙන් කොටසක් ගෝස් වසරේ මුල් මාස කිහිපය තුළ ලබා දෙන ලෙස විවිධ පාර්ශ්වයන් වෙතින් ඉල්ලීම ඉදිරිපත්ව ඇත. ඒ අනුව, රට තුළ පවතින ආර්ථික වාත්‍යවරණය භේත්තුවෙන් ඇති වි තිබෙන පිඛනය ද සැලකිල්ලට ගෙන, සියලුම රජයේ සේවකයින්ට 2024 ජනවාරි මාසයේ සිට වැඩි කරන ලද ජීවන වියදම දීමනාවෙන් 50%ක්, එනම් රුපියල් 5,000/-ක් ලබා දීමටත්, ගෙවයාවුන් සහ විශ්වවිද්‍යාල ආචාර්යවරුන් වෙත ගෙවනු ලබන ඇතුම දීමනා ඉහළ දැමීමටත් ගරු ජනාධිපතිත්වමා ඉදිරිපත් කළ යෝජනාව අමාත්‍ය මණ්ඩලය විසින් අනුමත කරන ලදී.

\*\*\*\*\*